

ఆలోచించగానే చేసేయాలి ఇప్పుడు ఇటువంటి తీవ్రవేగాన్ని తయారుచేసాం. ఆలోచించటం మరియు చేయటం రెండూ సమానంగా ఉండాలి. ఆలోచించేది ఈరోజు కానీ చేయడానికి కొన్ని రోజులు, నెలలు పట్టేస్తున్నాయి, ఆ నెలల్లో అకస్మాత్తుగా ఏదైనా జరిగితే ఏమి గతి ఉంటుంది? బాప్ దాదాకి ఒకొక్క బిడ్డపై విశేష ప్రేమ ఉంది, అందువలన బాప్ దాదా కోరుకునేది ఏమిటంటే అందరూ బాబా సమానంగా అయిపోయి ఇప్పుడు తోడుగా ఉంటున్నారు, తోడుగా వెళ్ళాలి, కలిసే ఇంటికి వెళ్ళాలి మరియు తిరిగి రాజ్యం చేయడానికి మొదటి జన్మలో కలిసే రావాలి. ఇది ఇష్టమైనవారు చేతులెత్తండి. మీ సీట్ ని బుక్ చేసుకోండి. చేపనుకుంటారా లేక ఆలోచిస్తారా? ఆలోచిస్తారా లేక బుక్ చేసుకుంటారా? బుక్ చేసుకోవలసిందే అనుకునేవారు చేతులెత్తండి. బుక్ చేసుకోవలసిందే, ఓహో! వచ్చిన వి.ఐ.పిలు కూడా చేతులెత్తుతున్నారు అద్భుతం, శుభాకాంక్షలు.

నలువైపుల ఉన్న తీవ్రపురుషార్థి ఆత్మలకు, మనోభిరాముని యొక్క సత్యమైన మనస్సు కలిగిన స్నేహి పిల్లలకు, సదా స్వయం మరియు సేవలో మున్ముందుకి ఎగురుతూ ఉండే ఎగిరేకక కలిగిన పిల్లలకు, సదా అమృతవేళ నుండి రాత్రి వరకు ప్రతి శ్రీమతాన్ని జీవితంలోకి తీసుకువచ్చేవారికి బాబా సమాన పిల్లలకు బాప్ దాదా యొక్క ప్రియస్మృతులు, మనస్పూర్వక పరదానాలను స్వీకరించండి. దేశ విదేశాలలోని పిల్లలందరినీ బాప్ దాదా తన హృదయంలో ఇముడ్చుకుంటూ నమస్తే.

పుల్నెడ్ (ఆంధ్రప్రదేశ్) పెట్టి, సంపూర్ణ పవిత్రతను ధారణ చేసి, మనసాశక్తి ద్వారా సుఖం-శాంతి యొక్క ఆంధ్రప్రదేశ్ ఆచ్చే సేవ చేయండి 30-11-08

ఈరోజు బాప్ దాదా నలువైపుల ఉన్న మహాన్ పిల్లలను చూస్తున్నారు. ఏమి మహానత చేసారు? ప్రపంచం ఏదైతే అసంభవం అంటుందో దానిని సహజంగా సంభవం చేసి చూపించారు, అదే పవిత్రత యొక్క వ్రతం. మీరందరు పవిత్రత యొక్క వ్రతాన్ని ధారణ చేసారు కదా! బాప్ దాదా ద్వారా పరివర్తన యొక్క ధృఢసంకల్పం యొక్క వ్రతం తీసుకున్నారు. వ్రతం తీసుకోవటం అంటే వృత్తి ద్వారా పరివర్తన చేసుకోవటం. వృత్తిని ఎలా పరివర్తన చేసుకున్నారు? మనమందరం సోదరులం అనే సంకల్పం చేసారు, ఈ వృత్తి యొక్క పరివర్తన ద్వారా ఎన్ని విషయాలలో పరివర్తన వచ్చింది, భక్తిలో కూడా వ్రతం పెట్టుకుంటారు కానీ మీరందరు ధృఢసంకల్పం చేసారు, ఎందుకంటే బ్రాహ్మణ జీవితానికి వునాది - పవిత్రత, మరియు పవిత్రత ద్వారానే పరమాత్మ ప్రేమ మరియు పరమాత్మ ప్రాప్తులు లభిస్తాయి. మహాత్ములు దీనిని కఠినంగా భావిస్తారు, అసంభవంగా భావిస్తారు కానీ మీరు పవిత్రతను స్వధర్మంగా భావిస్తున్నారు. బాప్ దాదా చూస్తున్నారు, కొంతమంది మంచి, మంచి పిల్లలు ఉన్నారు, వారు సంకల్పం చేస్తున్నారు మరియు ధృఢసంకల్పం ద్వారా వ్రత్యక్షంలో పరివర్తన చూస్తున్నారు. ఇలా నలువైపుల ఉన్న మహాన్ పిల్లలకు బాప్ దాదా చాలా-చాలా హృదయపూర్వక ఆశీర్వాదాలు ఇస్తున్నారు.

మీరందరు కూడా మనసా, వాచా, కర్మణా, వృత్తి, దృష్టి ద్వారా పవిత్రతను అనుభవం చేసుకుంటున్నారు కదా! పవిత్ర వృత్తి అంటే ప్రతి ఆత్మ పట్ల శుభభావన, శుభకామన, దృష్టి

అంటే ప్రతి ఆత్మను ఆత్మిక స్వరూపంలో చూడాలి, స్వయాన్ని కూడా సహజంగా సదా ఆత్మికస్థితిలో అనుభవం చేసుకోవాలి. బ్రాహ్మణజీవితం యొక్క మహత్వమే, మనసా, వాచా, కర్మ యొక్క పవిత్రత. పవిత్రత లేకపోతే బ్రాహ్మణజీవితానికి ఏదైతే మహిమ ఉందో, సదా పవిత్రత బలం ద్వారా స్వయానికి స్వయం కూడా ఆశీర్వాదాలు ఇచ్చుకోగలరు, ఏమి ఆశీర్వాదం ఇస్తారు? పవిత్రత ద్వారా సదా స్వయం కూడా సంతోషం అనుభవం చేసుకుంటారు మరియు ఇతరులకు కూడా సంతోషం ఇస్తారు. పవిత్ర ఆత్మకు విశేషంగా మూడు వరదానాలు లభిస్తాయి - 1. స్వయానికి స్వయం వరదానం ఇచ్చుకుంటారు, వారు సహజంగా బాబాకి ప్రിയంగా అవుతారు. 2. వరదాత బాబాకి సమీపంగా మరియు ప్రിയంగా అవుతారు అందువలన బాబా యొక్క ఆశీర్వాదాలు సహజంగా లభిస్తాయి మరియు సదా ప్రాప్తిస్తాయి. 3. బ్రాహ్మణపరివారంలో ఎవరైతే విశేషంగా అనిమిత్తంగా అయ్యారో, వారి ద్వారా కూడా ఆశీర్వాదాలు లభిస్తాయి. మూడు ఆశీర్వాదాల ద్వారా సదా ఎగురుతూ ఉంటారు మరియు ఎగిరింపజేస్తూ ఉంటారు. మీరందరు కూడా మిమ్మల్ని మీరు అడగండి, మిమ్మల్ని పరిశీలించు కోండి, పవిత్రత బలం మరియు పవిత్రత ఫలాన్ని అనుభవం చేసుకుంటున్నానా? అని. సదా ఆత్మికనష్టా, మనస్సులో నిశ్చయం ఉంటుందా? అప్పుడప్పుడు కొంతమంది పిల్లలు అమృతవేళ కలయిక జరుపుకుంటున్నప్పుడు, ఆత్మిక సంభాషణలో ఏమి చెప్తున్నారో తెలుసా? పవిత్రత ద్వారా అతీంద్రియ సుఖం యొక్క ఫలం ఏదైతే లభిస్తుందో అది సదా ఉండటంలేదు అని. అప్పుడప్పుడు ఉంటుంది, అప్పుడప్పుడు ఉండటంలేదు ఎందుకంటే పవిత్రతకు ఫలమే - అతీంద్రియసుఖం. మిమ్మల్ని మీరు అడగండి - నేనెవరు? అని. సదా అతీంద్రియసుఖం యొక్క అనుభూతిలో ఉంటున్నారా లేదా అప్పుడప్పుడు ఉంటున్నారా? మిమ్మల్ని మీరు ఏమని పిలిపించుకుంటున్నారు? అందరు మీ పేరు వ్రాసేటప్పుడు ఏమి వ్రాస్తున్నారు? బి.కె... అని వ్రాస్తారు. మరియు మిమ్మల్ని మీరు మాస్టర్ సర్వశక్తివంతులు అని అంటున్నారు. అందరు కదా! మాస్టర్ సర్వశక్తివంతులేనా? ఎవరైతే మేము మాస్టర్ సర్వశక్తివంతులం, సదా, అప్పుడప్పుడు కాదు అనేవారు చేతులు ఎత్తండి! సదాయేనా? చూసుకోండి, ఆలోచించుకోండి, సదాయేనా? డబల్విదేశీయులు చేతులు ఎత్తడంలేదు, కొద్దిమందే ఎత్తుతున్నారు. టీచర్స్ ఎత్తండి, సదాయేనా? మామూలుగా ఎత్తకండి, ఎవరైతే సదా అంటున్నారో వారే ఎత్తండి! చాలా కొద్దిమంది ఉన్నారు. పాండవులు ఎత్తండి, వెనుక ఉన్నవారు, చాలా కొద్దిమంది ఉన్నారు. మొత్తం సభ చేతులు ఎత్తడంలేదు. మరి మాస్టర్ సర్వశక్తివంతులు అయితే ఆ సమయంలో శక్తులు ఎక్కడికి వెళ్ళిపోతున్నాయి? మాస్టర్ అంటేనే బాబా కంటే కూడా ఉన్నతంగా ఉండేవారు అని అర్థం. కనుక పరిశీలన చేసుకోండి, తప్పకుండా పవిత్రత పునాదిలో ఏదోక బలహీనత ఉన్నట్టే. ఏమి బలహీనత ఉంది?

మనస్సులో అంటే సంకల్పంలో బలహీనత, మాటలో బలహీనత లేదా కర్మలో బలహీనత లేదా స్వప్నంలో కూడా బలహీనత ఉన్నట్టే ఎందుకంటే పవిత్ర ఆత్మ యొక్క మనసా, వాచా, కర్మణా, సంబంధ, సంపర్కాలు, స్వప్నం స్వతహాగానే శక్తిశాలిగా ఉంటాయి. ఎప్పుడైతే వృత్తిని మార్చుకునే వ్రతం తీసుకున్నారో ఇక అప్పుడప్పుడు అనేది ఎందుకు వస్తుంది? సమయాన్ని చూస్తున్నారు, సమయం యొక్క పిలుపు, భక్తుల పిలుపు, ఆత్మల పిలుపు వింటున్నారు మరియు అకస్మాత్తు అనే పాఠం అందరికీ పక్కాగా ఉంది అయినా పునాదిలో బలహీనత అంటే పవిత్రత

యొక్క బలహీనత ఉంది. ఒకవేళ మాటలో కూడా శుభభావన, శుభకామన లేకుండా పవిత్రతకు వ్యతిరేకంగా ఉంటే కూడా సంపూర్ణ పవిత్రత యొక్క సుఖమైన అతీంద్రియ సుఖం అనుభవం అవ్వదు ఎందుకంటే బ్రాహ్మణజీవితం యొక్క లక్ష్యమే అసంభవాన్ని సంభవం చేయటం. దీనిలో ఇంత మరియు అంత అనే మాట రాదు కానీ ఎంత ఉండాలో అంత ఉండటంలేదు. రేపు అమృతవేళ విశేషంగా ప్రతి ఒక్కరు మిమ్మల్ని మీరు, ఇతరుల గురించి ఆలోచించకూడదు, చూడకూడదు కానీ మిమ్మల్ని మీరు పరిశీలన చేసుకోండి - ఎంత శాతంలో పవిత్రత ప్రతాన్ని నిలుపుకుంటున్నాను? అని. నాలుగు విషయాలు పరిశీలన చేసుకోవాలి - 1.వృత్తి, 2.సంబంధ, సంపర్కంలో శుభ భావన, శుభకామన, మీరు ఇంతే అని అనకూడదు కానీ ఆ ఆత్మ పట్ల కూడా శుభభావన ఉండాలి. మీరందరు మిమ్మల్ని మీరు విశ్వపరివర్తకులు అనుకుంటున్నారు కదా, అందరు కదా? ఎవరైతే స్వయాన్ని విశ్వపరివర్తకులుగా అనుకుంటున్నారో వారు చేతులు ఎత్తండి? దీనిలో చాలా మంచిగా చేతులు ఎత్తారు, దీనిలో కూడా శుభాకాంక్షలు. కానీ బాప్ దాదా మిమ్మలందరినీ ఒక ప్రశ్న అడుగుతున్నారు? అడగమంటారా? ప్రశ్న అడగమంటారా? ఎప్పుడైతే మీరు విశ్వపరివర్తకులో, విశ్వపరివర్తనలో ఈ ప్రకృతి, పంచతత్వాలు కూడా వస్తాయి మరి వాటిని పరివర్తన చేయగల్గు తున్నప్పుడు మిమ్మల్ని మీరు మరియు సహాయోగులను, పరివారాన్ని పరివర్తన చేయలేరా? విశ్వపరివర్తకులు అంటే ఆత్మలను, ప్రకృతిని, అందరినీ పరివర్తన చేయాలి. కనుక మీ ప్రతిజ్ఞను జ్ఞాపకం చేసుకోండి, అందరు బాబాతో చాలా సార్లు ప్రతిజ్ఞ చేసారు కానీ బాప్ దాదా ఇదే చూస్తున్నారు, సమయం చాలా వేగంగా వస్తుంది, అందరి పిలుపు చాలా పెరిగిపోతుంది మరి ఆ పిలుపుని వినేవారు మరియు పరివర్తన చేసే ఉపకారి ఆత్మలు ఎవరు? మీరే కదా!

బాప్ దాదా మొదటే చెప్పారు, పరోపకారి లేదా విశ్వఉపకారి అయ్యే టండుకు మూడు మాటలను సమాప్తి చేయాలి. తెలుసు కదా! తెలుసు కోవటంలో తెలివైనవారు, బాప్ దాదాకి తెలుసు, అందరు తెలివైనవారు. మొదటి మాట, పరచింతన, పరదర్శనం మరియు మూడవది పరమతం. ఈ మూడు పర అనే మాటలను సమాప్తి చేస్తే పరోపకారి అవుతారు. విఘ్నరూపంగా అయ్యేవి ఈ మూడు మాటలే, జ్ఞాపకం ఉంది కదా! క్రొత్త విషయాలు కాదు. రేపు అమృతవేళ పరిశీలన చేసుకోవాలి, బాప్ దాదా కూడా చక్రం తిరుగుతారు, ఏమి చేస్తున్నారో చూస్తాను. ఎందుకంటే ఇప్పుడు సమయ ప్రమాణంగా, పిలుపుననుసరించి ప్రతి ఒక దు:ఖీ ఆత్మకు మనసాశక్తి ద్వారా సుఖం, శాంతి యొక్క బిందువు ఇవ్వాలి. కారణం ఏమిటి? బాప్ దాదా అప్పుడప్పుడు పిల్లలను అకస్మాత్తుగా చూస్తున్నారు, ఏమి చేస్తున్నారు? అని. ఎందుకంటే పిల్లలంటే ఇష్టం కదా, మరియు పిల్లల వెంటే వెళ్ళాలి, ఒంటరిగా వెళ్ళరు. వెంట వెళ్తారు కదా! వెళ్తారా! వెళ్తారా! వెంట వెళ్తారా? ముందు కూర్చున్నవారు చేతులు ఎత్తడంలేదు. అంటే వెంట వెళ్ళారా? వెళ్ళాలి కదా! బాప్ దాదా కూడా పిల్లల కారణంగా, ఎడ్వాన్స్ పార్టీ కూడా అంటే మీ దాదీలు, మీ విశేషమైన పాండవులు, మీ కోసం ఎదురుచూస్తున్నారు, వారి మనస్సులో కూడా ప్రతిజ్ఞ పక్కాగా ఉంది, మేమందరం వెంటే వెళ్తాము అని. కొద్దిమంది కాదు, అందరం వెంట వెళ్తాము అని. కనుక రేపు అమృతవేళ మిమ్మల్ని మీరు పరిశీలన చేసుకోవాలి, ఏ విషయం లోపంగా ఉంది? అని. మనస్సు యొక్క , మాట యొక్క లేదా కర్మణాలోకి రావటంలో లోపం ఉండకూడదు అని. బాప్ దాదా ఒకసారి

మత్తం సేవాకేంద్రాలన్నీ చక్రం తిరిగారు, ఏమి చూసారో చెప్పమంటారా? ఏ విషయం యొక్క లోపంగా ఉంది? ఇదే కనిపించింది, ఒక సెకనులో పరివర్తన చేసి ఫుల్స్టాప్ పెట్టాలి, ఇదే లోపంగా ఉంది. ఎప్పుటి వరకు ఫుల్స్టాప్ పెట్టారో అంతవరకు ఏమేమి జరుగుతాయో తెలియదు. బాప్ దాదా చెప్పారు, అంతిమ సమయంలో ఒకే సెకను ఉంటుంది ఆ సమయంలో ఫుల్స్టాప్ పెట్టాలి. కానీ ఏమి చూసారు? పెట్టాల్సింది ఫుల్స్టాప్ (బిందువు) కానీ కామా పెడుతున్నారు. ఇతరుల విషయాలు స్మృతి చేస్తున్నారు, ఇది ఎందుకు జరుగుతుంది, ఇది ఏమిటి అని దీనిలో ఆశ్చర్యార్థకం పెడుతున్నారు. ఫుల్స్టాప్ పెట్టడంలేదు కానీ కామా, ఆశ్చర్యార్థకం పెడుతున్నారు ఆశ్చర్యార్థానికి గుర్తు, ఎందుకు అనే ప్రశ్నల క్యూ ప్రారంభం అవుతుంది. కనుక దీనిని పరిశీలన చేసుకోవాలి. ఒకవేళ ఫుల్స్టాప్ పెట్టే అలవాటు కనుక లేకపోతే అంతిమ సమయంలో మన గతి శ్రేష్టంగా ఉండదు. ఉన్నతంగా ఉండదు. అందువలనే బాప్ దాదా హోమ్ వర్క్ ఇస్తున్నారు, ఎక్కువగా అమృతవేళ పరిశీలన చేసుకోవాలి మరియు పరివర్తన చేసుకోవాలి. ఒక ఏడు రోజులు సెకనులో ఫుల్స్టాప్ పెట్టే అభ్యాసం మాటిమాటికి చేయండి మరియు జనవరి 18కి జనవరి నెల అందరికీ బాబా సమానంగా అవ్వాలనే ఉత్సాహం వస్తుంది కదా, కనుక 18 జనవరికి అందరు మీ చీటీ వ్రాసి బాక్స్ లో వేయండి, 18 జనవరి వరకు ఫలితం ఏమి ఉంది? అని. ఫుల్స్టాప్ పెట్టారా లేదా ఇతర గుర్తులేమన్నా పెట్టారా? ఇష్టమేనా? ఇష్టమేనా? భుజాలు కదవండి ఎందుకంటే బాప్ దాదాకి పిల్లలంటే చాలా ప్రేమ ఉంది, ఒంటరిగా వెళ్ళాలనుకోవటంలేదు. కనుక ఏమి చేస్తారు? ఇప్పుడు వేగంగా తీవ్రపురుషార్థం చేయండి. ఇప్పుడు బలహీన పురుషార్థం సఫలతను ఇప్పించదు.

పవిత్రతను పెర్సనాల్టీ (వ్యక్తిత్వం), రియల్టీ (సత్యత), రాయల్టీ (హోదా) అని అంటారు. కనుక మీ యొక్క హోదాను స్మృతి చేయండి. అనాది రూపంలో కూడా ఆత్మలైన మీరు బాబాతో పాటు మీ దేశంలో విశేషాత్మలు. ఎలా అయితే ఆకాశంలో విశేషమైన నక్షత్రాలు మెరుస్తూ ఉంటాయో అలాగే మీరు అనాదిరూపంలో విశేష నితారలుగా మెరుస్తూ ఉంటారు. మరలా ఎప్పుడైతే సత్యయుగంలోకి వస్తారో అక్కడి దేవతారూపం యొక్క హోదాను స్మృతి చేసుకోండి. అందరి తలపై హోదా యొక్క ప్రకాశకీరీటం ఉంటుంది. అనాది, ఆది ఎంత రాయల్టీగా ఉన్నాయి! తర్వాత ద్వాపరయుగంలోకి వచ్చిన తర్వాత కూడా మీ చిత్రాలకు ఉన్న రాయల్టీ ఎవరికీ లేదు. నేతలకు, అభినేతలకు, ధర్మాత్మలకు చిత్రాలు తయారుచేస్తారు కానీ మీ చిత్రాల పూజ మరియు మీ చిత్రాల యొక్క విశేషత ఎంత రాయల్గా (ఉన్నతంగా) ఉంటుంది! చిత్రాలు చూస్తూనే అందరు సంతోషపడిపోతారు. చిత్రాల ద్వారా కూడా ఎన్ని ఆశీర్వాదాలు తీసుకుంటారు! ఈ రాయల్టీ అంతా పవిత్రత ద్వారానే వచ్చింది. పవిత్రత బ్రాహ్మణజీవితం యొక్క జన్మనిద్ద అధికారం. పవిత్రత యొక్క లోపాన్ని సమాప్తి చేసుకోవాలి. అయిపోతుంది, ఆ సమయంలో వైరాగ్యం వచ్చేస్తుంది ఇలా అనుకోకండి, చాలా మంచి, మంచి విషయాలు వినిపిస్తున్నారు. బాబా అయిపోతుంది మీరు చింతించకండి అంటున్నారు కానీ బాప్ దాదా ఈ జనవరి నెలలో విశేషంగా పవిత్రతలో ప్రతి ఒక్కరినీ సంపన్నం చేయాలనుకుంటున్నారు. పవిత్రత అంటే కేవలం బ్రహ్మచర్యవ్రతమే కాదు, వ్యర్థసంకల్పం కూడా అపవిత్రత. వ్యర్థమాట, వ్యర్థరూపం యొక్క మాట దీనినే క్రోధం యొక్క అంశం అహంకారం అని అంటారు. దూరం నుండే మిమ్మల్ని చూసి పవిత్రత యొక్క తరంగాలు తీసుకోవాలి అటువంటి సంస్కారాన్ని తయారుచేసుకోండి ఎందుకంటే మీ వంటి పవిత్రత, ఆత్మ

కూడా పవిత్రం మరియు శరీరం కూడా పవిత్రం, రెండు రకాలుగా పవిత్రత ఉంటుంది. ఏ పిల్లలైనా మొదట వచ్చినప్పుడు బాబా నుండి ఏమి వరదానం లభిస్తుంది? స్మృతి ఉందా? పవిత్ర భవ! యోగీ భవ! కనుక రెండు విషయాలు అంటే ఒకటి - పవిత్రత మరియు యోగిగా అవ్వాలి. ఇష్టమేనా? బాప్ దాదా అమృతవేళ చుట్టు తిరుగుతారు, సేవాకేంద్రాలకు కూడా తిరుగుతాను. బాప్ దాదా ఒక సెకనులో నలువైపుల తిరగగలరు. కనుక ఈ జనవరి అవ్యక్తమాసంలో ఏదైనా క్రొత్త ప్లాన్ తయారుచేసుకోండి. మనసాసేవ, మనసాస్థితి మరియు అవ్యక్తకర్మ మరియు మాటను పెంచుకోండి. 18 జనవరికి బాప్ దాదా అందరి ఫలితం చూస్తారు. ఇష్టమే కదా, 18 జనవరి రోజు అమృతవేళ నుండి ప్రేమ విషయాలే మాట్లాడతారు. అందరు బాబా ఎందుకు అవ్యక్తం అయ్యారు? అని నిందిస్తారు. బాబా కూడా నిందిస్తున్నారు, సాకారంలో ఉంటూ బాబా సమానంగా ఎప్పుటికి అవుతారు?

ఈరోజు కొద్దిగా విశేషంగా ధ్యాన ఇప్పిస్తున్నాను. ప్రేమ కూడా ఇస్తున్నాను, కేవలం ధ్యాన ఇప్పించడమే కాదు ప్రేమ కూడా ఉంది ఎందుకంటే బాబా నా యొక్క ఒక్క బిడ్డ కూడా ఉందిపోకూడదు అని కోరుకుంటున్నారు. ప్రతి కర్మ యొక్క శ్రీమతాన్ని పరిశీలన చేసుకోవాలి, అమృతవేళ నుండి రాత్రి వరకు ప్రతి కర్మకు శ్రీమతం లభించింది దానిని పరిశీలన చేసుకోవాలి. గట్టిగా ఉంది కదా! వెంట వెళ్ళాలి కదా! వెళ్ళాలి కదా! చేతులు ఎత్తండి! వెళ్ళాలా? మంచిది, టీచర్స్ ఎత్తండి? మంచిది. వెనుక ఉన్నవారు చేతులు ఎత్తండి? కుర్చీలో కూర్చున్నవారు చేతులు ఎత్తండి, పాండవులు చేతులు ఎత్తండి! సమానంగా అయినప్పుడే చేతిలో చేయి వేసి వెళ్తారు కదా! చేయాల్సిందే, తయారవ్వాలిందే, అనే ధృఢసంకల్పం చేయండి. 15-20 రోజులు ఈ ధృఢత ఉంటుంది మరలా నెమ్మది నెమ్మదిగా, కొద్దికొద్దిగా సోమరితనం వచ్చేస్తుంది. కనుక ఈ సోమరితనాన్ని సమాప్తి చేయండి. ఎక్కువలో ఎక్కువ ఒక నెల వూర్తి ఉత్సాహం ఉంటుంది, ధృఢత ఉంటుంది మరలా ఒక నెల తర్వాత కొద్దికొద్దిగా సోమరితనం ప్రారంభం అవుతుంది. ఇప్పుడు ఈ సంవత్సరం సమాప్తి అవుతుంది కదా కనుక ఏమి సమాప్తి చేస్తారు? సంవత్సరం సమాప్తి చేస్తారా లేదా సంవత్సరంతో పాటు సంకల్పంలో కూడా ధారణలో ఏదైతే లోపం ఉందో దానిని సమాప్తి చేస్తారా? చేస్తారు కదా! చేతులు ఎత్తడంలేదే? ఇప్పుడు ఇంటికి వెళ్ళాలి అనే ఈ పాట స్వతహాగా మనస్సులో మ్రోగుతూ ఉండాలి. కేవలం ఇంటికి వెళ్ళటమే కాదు కానీ రాజ్యంలోకి కూడా రావాలి. మంచిది, ఎవరైతే బాప్ దాదాని కలుసుకునేటందుకు మొదటిసారి వచ్చారో వారు చేతులు ఎత్తండి!

మొదటిసారి వచ్చినవారికి విశేషంగా శుభాకాంక్షలు ఇస్తున్నారు. ఆలశ్యంగా వచ్చారు, బాగా ఆలశ్యంగా రాలేదు కానీ తీవ్రపురుషార్థం యొక్క వరదానం సదా స్మృతి ఉంచుకోవాలి. తీవ్రపురుషార్థం చేయాల్సిందే. చేస్తాను, చేస్తాను అని అనటంకాదు, చేయాల్సిందే. (లాస్ట్ సో ఫాస్ట్ మరియు ఫస్ట్) చివర వచ్చినా తీవ్రంగా ముందుకి వెళ్ళి మొదటికి రావాలి. మంచిది, ఇప్పుడు ఏమి చేయాలి? నలువైపుల ఉన్న మహాన్ పవిత్ర ఆత్మలకు బాప్ దాదా యొక్క విశేషమైన హృదయపూర్వక ఆశీర్వాదాలు, మనస్సు యొక్క ప్రేమ మరియు మనస్సులో ఇముడ్చుకున్న దానికి శుభాకాంక్షలు. బాప్ దాదాకి తెలుసు, బాబా ఎప్పుడైతే వస్తారో అప్పుడు అందరు ఈ-మెయిల్ లేదా ఉత్తరాల ద్వారా లేదా రకరకాలైన సాధనాల ద్వారా నలువైపుల ఉన్న పిల్లలు త్రియస్మృతులు

ఎంపిస్తారు మరియు బాప్ దాదా చెప్పేముందే వారికి ప్రియస్పృతులు చేరిపోతాయి ఎందుకంటే ఇలా ఎవరైతే ప్రియంగా స్పృతి చేసే పిల్లలు ఉంటారో వారి కనక్షన్ (సంబంధం) చాలా వేగంగా చేరిపోతుంది. మీరు నాలుగు రోజుల తర్వాత సన్నుఖంగా కలుసుకుంటున్నారు కానీ వారికి ఎవరైతే సత్యమైన పాత్రులైన ఆత్మలు ఉంటారో వారి ప్రియస్పృతులు ఆ ఘడియలోనే చేరిపోతాయి. కనుక ఎవరైతే మనస్సులో స్పృతి చేసారో, సాధనాలు లభించలేదో వారి ప్రియస్పృతులు కూడా చేరుకున్నాయి మరియు బాప్ దాదా ప్రతి ఒక్క బిడ్డకు కోటాను, కోటాను, కోటానుకోట్ల ప్రియస్పృతులు బదులుగా ఇస్తున్నారు.

ఇప్పుడు నలువైపుల రెండు మాటల యొక్క ప్రదాతగా అవ్వండి - ఒకటి, సంపూర్ణ పవిత్రతను మొత్తం బ్రాహ్మణపరివారంలో వ్యాపింపచేయాలి. ఎవరైతే బలహీనంగా ఉన్నారో వారికి సహాయోగం ఇచ్చి అయినా తయారు చేయండి. ఇది చాలా పెద్ద పుణ్యం. వారిని వదిలేయకండి, వీరింతే, వీరు మారటంలేదు అని ఇలా శపించకండి, పుణ్య కార్యాన్ని చేయండి. మార్చి చూపిస్తాము, మారాల్సిందే అని వారి ఆశలను పెంచండి, పదిపోయిన వారిని వదేయకండి, తోడు ఇవ్వండి, శక్తి ఇవ్వండి.

నలువైపుల ఉన్న అదృష్టవంతులకు, ప్రసన్నచిత్తులకు, సంతోషాన్ని పంచే పిల్లలకు చాలా-చాలా ప్రియస్పృతులు మరియు నమస్తే.

(బొంబాయిలో ఉగ్రవాదుల దాడి గురించి సమాచారం చెప్పారు) సేవాకేంద్రాలన్నీ రక్షణగా ఉన్నాయి. అయినా బొంబాయి బాబాది. బాబా పరివారం ఉన్నారు కానీ బాబా ఏదైతే చెప్పారో ఫుల్ స్టాప్ పెట్టడం మరియు తవస్సు వీటిని తప్పక పెంచండి. ఇదైతే ఏమీ కాదు. ఇంటి నుండి బయటికి రాలేరు, కిటికీ కూడా తెరుచుకోలేకపోతే ఏం చేస్తారు? వీటి కంటే ఇంకా చాలా జరగనున్నాయి.

ఒకే రాజ్యం, ఒకే ధర్మం, లా అండ్ ఆర్డర్ (నియమపూర్వక) రాజ్యం యొక్క స్థాపనా సమయంలో స్వయాన్ని పరిపర్తన చేసుకుని విశ్వపరిపర్తకులుగా అవ్వండి 15-12-08

ఈరోజు బాప్ దాదా నలువైపుల ఉన్న తన యొక్క రాజకుమారులైన పిల్లలను చూస్తున్నారు. ఈ పరమాత్మ పాలన కోట్లలో కొద్దిమందికే లభిస్తుంది. పరమాత్మ పాలనలో బాప్ దాదా ప్రతి బిడ్డను మూడు సింహాసనాలకు యజమానిగా చేసారు. 1. స్వరాజ్యాధికారం యొక్క భ్రృకిటి సింహాసనం 2. బాప్ దాదా యొక్క హృదయసింహాసనం మరియు 3. విశ్వరాజ్యాధికారం యొక్క సింహాసనం. ఈ మూడు సింహాసనాలు బాబా తన యొక్క స్నేహి పిల్లలకు ఇచ్చారు. ఈ మూడు సింహాసనాలు సదా స్పృతిలో ఉండటం ద్వారా ప్రతి బిడ్డకు ఆత్మికనషా ఉంటుంది. పిల్లలందరు బాబా ద్వారా ప్రాప్తించిన వారసత్వాన్ని చూసి సంతోషంగా ఉంటున్నారు కదా! మనస్సులో స్వతహాగా ఓహో బాబా ఓహో అనే ఈ పాట మ్రోగుతూ ఉంటుంది మరియు ఓహో నా భాగ్యం ఓహో అని. ఏదైతే కలలో కూడా అనుకోలేదో అది ప్రత్యక్షజీవితంలో లభించింది. సింహాసనంతో పాటు